

मां सागी आहियां। अयोध्या सागी आहे । महिलातु सागियो आहे। पर अलाए छो मुंहिजी दिलि झुरी रही आहे ? अखियुनि जा आसूं बन्दि ई न था थियनि। अंग शिथलु थी पिया आहिनि। छाती अजीब बेचैनी सां भरिजी पई आहे। मुंहिजी सभु खुशी कादे उदमी वेई आहे ? छा थियो आहे ? बंदीजन बि अजु मधुर गीतनि में गुणावली अ जो गानु कोन था करनि। महिलात जे दर ते नौबत बि कान थी वजे। रोजु सवेर जो ईदी आहे मुंहिजी लाद पली, अलबेली, कमल कली जनक लली पंहिजी भेनड़ियुनि ऐं सहेलियुनि सां गदु मंगला प्रभाति जी आशीश वठण। रूप शील गुणनि भरियूं मुंहिजू चारई सुहागिणियूं नुहिड़ियूं केदे प्यार ऐं आदुर सां मूं खे प्रणाम करे पुष्प मालाऊं पहिराईदियूं आहिनि। अमां ! अमां ! चई भाकिड़ियूं पाईनि। मुंहिजे बुखायल प्राणनि खे सचो भोजनु खाराईनि। अजु छो न आयूं आहिनि ? छा ! मूं सां ब्रारिड़ियूं रुठियूं आहिनि ? मूं छा पूरो प्यार न कयो अथनि ? न न मुंहिजूं ब्रचिड़ियूं गंगा जल वांगुर नृमलु ऐं थधियूं आहिनि। रुसणु ऐं रोशु करणु हुननि जे स्वभाव में ई कोन आहे। पोइ भला अजु आशीश वठण छो न आयूं ? मुंहिजो रामु लालु बि त मूं वटि कोन आयो आहे। भेण सुमित्रा काथे आहे ? उन बि त सार न लधी आहे। छा ! विरिधाता मुंहिजो इहो सुखु न सही सधियो ?

सठि हज़ार वरिहिय सिकंदे सिकंदे रहण खां पोइ मस मस मालिकु
महिरबानु थियो। वरी अलाए कहिड़ी मुंहिजी ग़लिती दिठाई जो नाराजु
थी मुंहिजा ब़चिड़ा मुंहिजी अखियुनि खां ओझल करे, राजाई खसे,
खेनि फकीरी दिनाई। सभु मुंहिजे करमनि जी कचाई आहे न त मुंहिजा
सियारामु त संत सुभाव, धर्मशील, निर्दोष निरि वैर आहिनि।

शल सदां खुशि हुजनि जिते हुजनि।